

# ముద్ద సంచిక.

వాల్యం I.]

మద్రాసు : 1941 వ సం॥ ఆగస్టు నెల 8 వ తేది శుక్రవారం

[నె 21 రు

తాయిలాండు (సయాం)

జపాను బెదిరింపులకు లొంగిపోవునా?

[బిటను అమెరికా బర్తాల రక్షణ యేర్పాటులు.

నిరంకుశపాలకుల యెత్తులన్నీ జపానుకుగూడా తెలియను. ఇప్పుడు తనకు యితర దేశాలన్నీ దిగ్బంధంచేసి మట్టవేస్తున్నాయని జపాను ఫిర్యాదుచేయుచున్నది. జర్మనీకూడ ప్రజాప్రభుత్వ రాజ్యాలపై యుద్ధానికి దిగేముందర యిట్టి ఫిర్యాదు లేచేసింది.

ఇండో-చీనాతో ఒడంబడిక గావించుకొని అవటి నౌకాదళ విమాన కేంద్రాలన్నీ ఆక్రమించడం ఆత్మరక్షణకు అవసరంవచ్చిందని జపాను చెప్పుచున్నది. సింగులేని దారుణ చర్యలు చేయుటకు యిదో సాకని అడ్డొలియూ యుద్ధమంత్రి న్నెండరుగారన్నారు. రెండు విషయాలు స్పష్టంగా తెలుస్తున్నాయి : (1) రష్యా జర్మనీతో ప్రాణాపాయమగు యుద్ధమునందు నిమగ్నమైయున్నపుడే తూర్పున రష్యాపై వీలైతే వాక దెబ్బ వేయాలను భుద్దేశంతోనే జపాను ముఠాతో రాష్ట్రమునకు తన సేనలను పంపింది. (2) తాయిలాండు సరిహద్దులకుగూడా జపాను సేనను పంపింది. ఆ దేశములో మడే రబ్బరు, టిన్ను, బియ్యం అంతా జపానుకే యెగుమతి చేయాలనియు, లావాను రాష్ట్రమును అంకరు అను పురాతన నగరమును తాయిలాండు కిచ్చి అందలి కొన్ని నౌకాదళ విమాన కేంద్రములను తాను తీసుకోవాలనియు జపాను కోరుచున్నట్లు వార్తలు వచ్చినవి. అనగా యీ కోర్కెలకు తాయిలాండు అంగీకరించినచో జపాను దౌష్ట్యమునకు అంగీకరించినట్లే యగును.

చీనాలో జపాను ప్రతిష్ఠించిన కీలుబొమ్మ ప్రభుత్వాన్ని తాయిలాండు గుర్తింపనున్నదట. తాయిలాండులోనుండి జపానుకి సరకు దిగుమతుల సౌకర్యార్థం యకోహామా బాంకు న్ను, తాయి బాంకింగు సిండికేటున్ను కలసి జపానుకి 160 లక్షల యన్నులముఖం వాసంగుటకు అంగీకరించినట. అంతే కాక ఇండో-చీనా తాయిలాండులు 'తగవులాడుకొన్నపుడు జపాను మధ్యవర్తిగనుండి తాయికి అనుకూలంగా పరిష్కారం చేయుటచే జపానుకి తాయి ఋణపడియుంది. తాయిలాండు 1893 వ సంవత్సరమునుండి క్రమేణ గోల్డ్‌మినింగ్ దేశ భాగమంతటిని, విషీ ప్రభుత్వాన్ని వాప్సించి, గత ఫిబ్రవరిలో తాయిలాండుకి జపాను తిరిగి యిప్పించెను.

తాయి శక్తి.

ప్రాంసు బిటనులతో తాయిలాండుకి అనాక్రమణ ఒడంబడిక కలదు. ఒండొరుల సరిహద్దులను గౌరవించి సఖ్యతగానుండాలను ఒడంబడిక జపానుతో కలదు. తాయి నైసర్గికస్థితిగూడ అనుకూలంగా లేదు. తూర్పున ఫ్రెంచివారి దగు ఇండో-చీనా కలదు. ఉత్తర పడమరలందు బర్మాకలదు. దక్షిణమున మలయా రాజ్యంగలదు. బర్మా మలయాలు బ్రిటిషువారివి. 1,300 మైళ్ల రోడ్లు కలవు. 2,000 మైళ్ల రైలుమార్గం కలదు, చీనాకు తాయిలాండుకు యేక

సరిహద్దు లేదు. 21 బెటాలియనుల నైస్యం, 13 రాతుల రెజిమెంట్లు, ఫిరంగి డిభములు కలవు. అన్ని రకముల నైస్క విమానాలు 207 కలవు. నౌకాదళమునందు 2 తీరపు రక్షణ నౌకలు, 1 డిస్ట్రోయరు, 12 టార్పెడోలు, 4 సబ్ మెరైనులు, 12 తీరపు మోటారు టార్పెడో పడవలు కలవు. తాయిలాండులో క్రొత్త రకం నౌకలన్నీ జపానులో తయారైనవే.

తాయిలాండు చాల కష్టాలుపడుచున్నది. అయినా సహజ శక్తితో వాటిని తప్పించుకోగలదు. దాని సరిహద్దులను కాపాడతామని అమెరికా ఇంగ్లాండులు హామీ యివ్వలేదు. అందుచే జపాను బెదిరింపులకు అది లొంగిపోవచ్చునని చాటుటకు విలేఖరి దెల్పుచున్నాడు. పరిస్థితులు త్వరగా మారిపోవచ్చును. జపాను దురాక్రమణ విధానంవలన అమెరికా భద్రతకు 40% కలుగుచున్నదని అమెరికా తలంచుచున్నది. విషీ-జపాను ప్రభుత్వముల ఒడంబడిక అమెరికా భద్రతకు హానికలిగించినందున, జపానుపై అర్థికంగా అమెరికా వారిది కలిగించినదియు, పడమటి ప్రపంచ రాజ్యాలకు తప్ప యితర దేశాల విమానాలకు తమ చమురు పెట్రోలు యెగుమతి చేయరాదని అమెరికా నిషేధించినదియు, అమెరికా మంత్రి సమ్మరువెల్సుగారు ప్రకటించిరి. ఈ బహిష్కారం పెట్రోలు తయారుచేయుట కుపయోగపడు ముడిపదార్థాలకుగూడా వర్తించును కనుక జపానుకు చాల కష్టమగును.

రక్షణ యేర్పాటులు.

ఫిలిప్పైను దీవుల రక్షణ దిట్టపరుచబడెను. అమెరికా నౌకాదళం సిద్ధంగానుంచబడింది. ఇంగ్లాండు తనకుగాను ప్రత్యేక సౌకర్యము లేమీ కోరిలేదు. కాని తనకివ్వని ప్రత్యేక హక్కులు రక్షణలేవీ, ఇతర దేశాలకు యివ్వరాదని మాత్రం తాయిలాండును కోరింది.

అవసరమైతే ఇంగ్లాండు తన నౌకాదళాన్ని పసిఫిక్కు సముద్రంలోనికి పంపగలదని అడ్డొలియూ నౌకాదళ మంత్రి చూ్యాజిమెగారు దెలిపిరి. సింగపూరులో యీ వార్తలు ప్రచారమయ్యెను. మలయా దేశ రక్షణ యేర్పాటులు చాల సంతృప్తికరంగానున్నవని, ఒక అమెరికా ప్రముఖుడు ఆ దేశంచూచినప్పటికీ తెలిసెను. అవటనున్న అడ్డొలియూ, ఇండియా నైస్క దళములకు తగిన పరికరములు సౌకర్యములన్ని కలవని దెలిపి, వాటి సమర్థతను కొనియాడెను.

బర్మా రక్షణ.

బర్మాలోని రాయలు విమాన దళము బాగుగ వృద్ధిచేయబడినది. దాడిచేయుటకు దేశ రక్షణకుగూడ బాగుగ

వినియోగపడునట్టి, ఆమెరికాలో నిర్మింపబడిన బ్రూస్టరు బల్బులో ఆను అనేక ఫిరంగులుగల క్రొత్త రకం విమానాలు బర్మా చేసవి చీనా-తాయిలందు సరిహద్దుల చేరువ విమానాశ్రయములు నిర్మింపబడుచున్నవి. మరమ్మతుల యేర్పాటులుగూడ చేయబడును. అడవిడొంకలలో యుద్ధవిధానం నేర్చుకొనుటకు బ్రిటిషు, ఆస్ట్రేలియను నైనిక దళములుగూడ బర్మాకు రప్పించబడినవి.

తాయి సరిహద్దుకు చేరువగ కంబోడియా రాష్ట్రము నందలి సేయ, రీపు, కొంసంగుటం, నాంపెను విమానాశ్రయ

ములను జపాను ఆక్రమించినది. ఇది చాల ప్రమాదకరమని గుర్తించబడెను. కాని దూరప్రావ్యమునందలి పరిస్థితులు యేమాత్రం మారకుండా రక్షించుటకు యేమిచేయాలో ఎ. బి. సి. డి. (ఆమెరికా, బ్రిటను, చీనా, జపన్) రాజ్యా లన్ని బాగా తెలుసుకొని కలసి పనిచేస్తున్నాయి. కావున యేమిజరుగునోయని భయపడ నవసరంలేదు. దాడి సలుపుటకు, ఆత్మరక్షణకు తగు యేర్పాటులన్నియు సంతృప్తి కరంగా జరుగుచున్నవి.

## రషియా యుద్ధం డెవ వారం.

మార్చిమిలేడు. జర్మనీ మొరపుయుద్ధం వెనుక బడుచున్నది.

రషియా సేవలు తీవ్రనిరోధం కలిగించి జర్మనుదాడి సరికట్టివది. వాటిని చేదించుటకు మరో మొరపుయుద్ధ ప్రయత్నమును జర్మనీచేయుటకు తయారగుచున్నది. గత వారంలో మూర్పు రంగమున జర్మను సేనలు ఎక్కువ కట్టు ద్వింగా స్థిరంగానుండుటక దేశారణం. నాజీల యీ మూడో యత్నం యుద్ధఘట్టాన్నే ఆటుంచి యిటు మార్చవచ్చును. ఇపుడు ఖరిస్థీతులన్ని రషియాకు అనుకూలంగనున్నవి. శత్రువులవలెగాక రషియనులు రాధారిమాగ్గాలు సరిగనుండు కొన్నారు. అవి అట్లే ఉంచుకోగల్గినచో మూడోసారి శత్రుదాడిని బాగా తప్పించుకోగలరు. జర్మనులు రషియా దేశంలో లోపలికివచ్చిన కొలది వారికష్టాలు ఎక్కువే అవుతాయి. రషియాలో వలి, మంచు ఎక్కువ. అవి జర్మనులకు వికటించును. ఇపుడు ప్రయత్నింపబడుచున్న మూడో మొరపు యుద్ధం విఫలమయినచో, రషియను మంచుకి అలవాటుపడిన రషియనులు జర్మనులను చెండాడి తరిమివేయగలరు.

గత పక్షంధిసములనుండి 1,500 మైళ్ళమీర జరుగుచున్న యుద్ధమునందు, జర్మనులు రషియనులను చుట్టవేసి అన్ని వైపులనుండి బంధించుచువచ్చిరి; కాని వారిని చేదించుటకు రషియనులు చేయుచున్న యత్నములు జయప్రదమగుచున్నవని తటస్థ దేశీయులే తెలుపుచున్నారు. జర్మనులు యిది వరకువలెనే ప్రగల్భాలు కొడుతూనేఉన్నారు. వైకుసు సరస్సునకు పడమరను 10,000 మంది శత్రువులను ఖైదీలుగా యీవారం పట్టుకొంటిమనిరి. కాని యిందు ఎంత కష్టనష్టముల చాలయిరో తెలుపలేదు. మొదటి మూడు వారాల యుద్ధంలో జర్మనులు 10 లక్షలమంది క్షతగాత్రులూ ఖైదీలు అయినయి, 2,300 విమానాలు 3,000 ట్యాంకులు, చాల డివిజనుల జర్మను సేన నాశనమయినాయనియు రషియనులు ప్రకటించుచున్నారు.

మాస్కో లెనిన్ గ్రాడు ముట్టడి.

రషియా జుఖ్యపట్నమగు మాస్కోనగరంలో అంతకంతకు ఉత్సాహం ఆధిక్యమగుచున్నదని రషియా యుద్ధం అనుకున్నంతకన్న ఎక్కువకాలం కొనసాగుచున్నందున జర్మనీ ప్రజలను మోసగించుటకై, మందుకుపోయి అడ్డుతమగు విజయాల బడయుటకుముందు వెనుక భాగంలో శత్రువులు లేకుండా భద్రపరచుకొంటున్నామని జర్మనీ ప్రచారం చేస్తున్నది. ముందుకాలం నిజంగా చాల క్లిష్టమయినది. కాని మాస్కో నగరం విమాన దాడులను లక్ష్యంచేయక అతి దౌర్భాగ్యముంది. మాస్కోపై విపరీతంగా గాఢరాగా బాంబులు శత్రువులు వేయలేకుండుటకు అనేక కారణములు గలవు. ఒకటి, నాజీ విమానాశ్రయములను బాంబులువేసి రషియనులు నాశనంచేయుట. రాత్రులు దీర్ఘమయిన కొలది బాంబులు ఎక్కువ పడుతూవుంటాయి. కాని విమాన విధ్వంసక ఫిరంగులు మంచివివున్నపుడు, దాడివచ్చేవి మానాలు

అక్కడ యిక్కడా బాంబులు పారేసిపోతాయికాని సుస్థిరమగు దాడిచేయలేవు. ఉదాత్త ప్రకారం ముందుకు త్రొసుక పోయి డెబ్బకొట్టి గెలుచుటకే నాజీ జర్మనులు అలవాటు పడిరి. ఈ మొరపుయుద్ధ ప్రయత్నములను రషియా జయప్రదంగా ధీకొని నిరోధంపగల్గునలకి నాజీల ఆత్మవిశ్వాసం తగ్గి నివ్వెరపోతున్నారు. పెట్టుమాలై బ్రిటిషువారి బాంబులు చేజాచెత్తించినవి. అర్మిటేజు సముద్రంలో బ్రిటిషు నౌకాదళం పెద్దది సిద్ధంగా ఉందనియు, ఉత్తరాన రషియా సేనలుకూడ కేంద్రీకరింపబడినవనియు ఫిన్లిషు పత్రికలు వ్రాయుచున్నవి. నెల రోజుల క్రిందటే పోయినదన్న ముర్తాంసుక్ యింకా రషియా చేతుల్లోనేయింది. లడోగా సరస్సు చుట్టునున్న జర్మను-ఫిన్లాండు సేనలు పెట్రాజావాడనుకై వైపు పోలేకున్నవి. ఆ విషయమై యిపుడు జర్మనీ ప్రకటనలలో ఏమీ కనబడదు. కరేలియను ఇప్పనును దాటుటకు ఫిన్లిషు సేనలుచేసిన యత్నం పూర్తికాలేదు. అయినా లెనిన్ గ్రాడునకు నైరుతి దిక్కునుండి దాడివెడలి, మాస్కోకు లెనిన్ గ్రాడునకు సంబంధం తెగకొట్టాలని జర్మనులకు పెద్ద ఆశగలదు. లెనిన్ గ్రాడు నగరం స్వయంరక్షణ శక్తికలిగి యున్నది. దాని చేరుటకు జర్మనులు చాల గడ్డు ప్రదేశం దాటి చాలదూరం రావలసియుండును.

ఉక్రెయిన్ లో యుద్ధం సాగుతున్నది.

ఇంకా రెండుచోట్ల ముఖ్యంగా యుద్ధం సాగుచున్నదని రష్యా ప్రకటన తెల్పుచున్నది—కీవునకు. వాయవ్యదిక్కుగ కోస్టెననందు, దానికి దక్షిణంగా బైలాయా-జర్కోవునందు. ఉక్రెయిన్ రాష్ట్ర ముఖ్యపట్నమగు కీవువైకి సరాసరి పోజాలక, జర్మనులు దానివైకి మారంనుండి రెండుమార్గములుగ వచ్చి, అడ కత్తిరిలోనొక్కినట్లు నొక్కాని చూస్తున్నారు. ఆ ప్రకారం కీవును చుట్టవేసి డ్విపరునదికి పడమరను దానితో సమానంగా పోవుచున్న రైలుమార్గాన్ని త్రొచివేయాలని చూస్తున్నారు ఉక్రెయిన్ లోని గనుల ప్రాంతాలను రష్యా కేంద్రభాగమును యీ రైలుమార్గమే కలుపుచున్నది. ఈ యత్నం ఫలించినచో ఒడెస్సాకూడ తెగిపోవును. ఉక్రెయిన్ లోనున్న రష్యను నైన్యాధిపతి మార్షలు బుడ్మీగారికి నాజీల యెత్తులు యత్నాలు కృటలు అన్నియు తెలుసును. కీవుపై నాజీలు రాలేకపోవుటే యీతని సమర్థతకు నిదర్శనము.

హంగేరీ రక్షణ.

ఈ యుద్ధంలో హంగేరీరక్షణ ఒక ముఖ్య ఘట్టంగా నడగలదు. హంగేరీ ఫిన్లాండులో త్రొవ్వింకి పడమరగ నున్న రష్యను నౌకాదళకేంద్రం. జర్మనులు తరుచు బాంబుల వేస్తున్న ఈ దేవుల సైన్యం నిలువరించుకొనియుండుటే గాక, చాల్లికు సముద్రమునందు నాజీ నౌకల సంచారమునకు నిరోధం కలిగిస్తున్నది. ఫిన్లాండు గల్ఫులో “పులుసులో ముక్కలవలె” నిండా చిక్కగ మందుగనులున్నవని జర్మనులు ఒడాయి కొడుతున్నారు కాని అమాట నిజంకాదని రష్యను

అంటున్నారు. విమానాలతో తెచ్చి జర్మనులు చేసిన మందు గనులు చెదరి అచ్చటచ్చట యుద్ధవి కాని, రష్యా వాకల సంతారమునకు అట్టే అటంకం కలిగించలేవు. అందుకే ఫిన్లండు పోవుచున్న జర్మను కాన్వాయి నావిక జట్లను రష్యనులు తరుచు కొట్టుచున్నారు. రష్యను విమానదళం తరుచు జర్మను విమానాలను ఖడగొట్టి, బాల్టికులో జర్మను వాకలను ముంచివేయుచు నేయున్నది.

స్కోలెంస్కు ప్రాంతములందు రష్యా సేనలు జర్మనులను చావగొట్టినవి. 187 వ జర్మను కాల్యలం డివిజను పూర్తిగా

నాశనం చేయబడెను. 253 వ జర్మను డివిజనుకూడా అంతే అయింది. జర్మను ఫాసిజంపై రష్యా ముష్టిపాతములకు యిది ప్రథమమని ప్రపంచ వృత్తిక ప్రాసెను. శత్రువును చావ గొట్టడం ఎర్రనైస్యం బాగా నేర్చుకుందని ఇజ్రాయేల్ వృత్తిక ప్రాసెంది. రష్యనుల సైన్యం అద్భుతంగా ఉందని అధ్యక్షుడు రూజువెల్ట్ కొనియాడెను. అతని రాయబారి హాఫ్స్టెన్ గారు మాస్కోకి వచ్చి రష్యాకు విస్మయం కావాలి స్టాలినుగారి సడిగి తెలుసుకొనిపోయెను.

## ఇంగ్లాండులోనున్న భారతీయుల యుద్ధ సహాయం

ఇంగ్లాండు స్కాటులండులలోనున్న భారతీయులు యుద్ధ సహాయ కార్యముల నేకం అతి శ్రద్ధాభక్తులతో చేయుచున్నారు. వారిలో చాలమంది నెస్యంలో చేరారు. మిగిలిన వారు విమానదాడిరక్షణ వార్తనులుగను, మంటలార్చువారుగను పనిచేయుచున్నారు. ఇండియను పయస్రుకోరు అని ఒక దళం మున్నందు విచ్చాటుచేయబడింది. ఈ దళం శాల ప్రశంసాస్థంగా పనిచేస్తున్నది.

కవులు, వేదాంతలు, దేశాటనాభిలాషులు, వంటవారు, కుట్టుపనివారు, ఇంజను డ్రైవరు, రైలు వీరులు, వైద్యులు, శాస్త్రజ్ఞులు అన్నిరకాల భారతీయులు యీ పయస్రు కోరు కలపెనీలో చేరియున్నారు.

ఆరు నెలలు శిక్షణపొందిన 31వ వీరు లండనులో ప్రమాదకరమగు భవనములు సగం చెడినవి ఖడగొట్టడంలో పాల్గొనిరి. బాంబులచే నాశనమయిన గోడలమధ్య, వంగివంకరైలైన ఇనుప తివ్వల కిటికీలమధ్య దుమ్ములో దూరి పనిచేయుచు, ఫలహారాల సమయమున పాటలుపాడుచును, నృత్యంచేయుచును వీరు అందరి దృష్టిని ఆకర్షించుచున్నారు.

బ్రిటిషు వృత్తిక వాకలలోని పనివారందరిలో నాల్గవవంతు భారతీయ నావికులు. వీరు సముద్రమెలనను, మంధుగనులను తప్పించుకొనుచు ప్రాణాలకు తెగించి బ్రిటిషు దీవులకు సరకులను తమ వాకలలో అందజేయుచు మహాపకారం

చేస్తున్నారు. వాకాయ నమునందు ధైర్యమునకు వీరు వేర్కొందిరి. శత్రువుల ఫిరంగులనుండి తప్పించుక తిరుగుచుందురు. యుద్ధకాలంలోగూడ బ్రిటిషు శత్రులలో సాలీనా 36,000 మంది యీ నావికులు దిగుకూనే యున్నారు.

ఈ భారతీయులు ఇంగ్లాండులోనుండి యుద్ధ పయత్నాలకు తోడ్పడుచున్నందుకు వారిని గౌరవించి ఫాకర్లకులు చేపూర్చుటకై 1939 వ సం॥ డిశంబరులో లండనులో ఇంగ్లీషును కంఫర్టుఫండు (సదుపాయాల నిధి) అని ఒకటి విచ్చాటుచేయబడినది. భారతీయ సైనిక నావికుల అవసరముల తీర్చుటకు యిది ఉద్దేశపడింది. జర్మనీలో ఖైదీగా నున్న భారతీయ సైనికుల దరికి వాగానికో తినుబండారముల పార్శ్వం యీ నిధినుండి పంపబడు. ఇంగ్లాండులోనున్న భారతీయ సైనికులకు చలికబట్టలు, ఆటవస్త్రపులు, గ్రామభోజులు మున్నగునవి ఒసంగుట, శత్రుపై లండను వచ్చువారికి వివోదాలు కల్పించుట మున్నగు ఖర్చులు యీ నిధినుండి జరుపబడును. భారతీయ నావికుల సౌకర్యముల గూర్చి ఎక్కువ శ్రద్ధ వహింపబడుచున్నది. వేలకొది వస్త్రముల పార్శ్వం వారికి యిందునుండి యివ్వబడినవి. మునిగిన వాకలలోనుండి తప్పించుకొనివచ్చిన వాగొరకు సరకు సర్వదా సిద్ధంగా యుంచబడును. భారతీయ నావికులు తమ పార్శ్వం గ్రహింపబడెను ఎంతో కుతూహలపడెదరు.

## జర్మనీ ఆక్రమించిన దేశాల దౌర్భాగ్యం

హాలెండులో నిరుద్యోగం.

బెల్జియంలో రహశ్యంగా అద్భుతం వృత్తిక.

ప్రాంసుదేశంలో జర్మనీ ఆక్రమించిన బ్రిటనీ రాష్ట్రంలో బెల్జియం అను రేవుకట్టు ముగిండు, ఆ బాలూకాయందు ప్రజలు పాలకులపై శత్రుత్వం వహించి నానా అల్లరి చేస్తున్నారు. అందుచే అధికారులు హెచ్చరిక వోటీసులను జిల్లాలలో విరివిగా ప్రకటించుకోవలసివచ్చింది. “బెల్జియం సముద్రవిజను ప్రజలకును, బెల్జియం నగరవాసులకును పాలకులను సముద్రప్రభుత్వం, అడ్మినిస్ట్రేటరు యిట్లు ప్రకటించుచున్నారు. కొంతకాలంనుండి సివిలు ప్రజలు జర్మను వైస్యంపై శత్రుత్వం వహించి బేమర్యాదగ ప్రవర్తించుచున్నారని జర్మను మిలిటరీ అధికారులు గుర్తించిరి.

విమానదాడి హెచ్చరిక సమయములందు సహకారంచేయకుండా ఉన్నారు. అధికారుల ఉత్తరువులను ఉల్లంఘించి, వీధులలోనే అల్లరిచేయుచున్నారు. గోడలపై అవమానకరమగు వ్రాతలువ్రాసి, కుట్రలుచేయుచున్నారు. గౌరవంగా మర్యాదగ ప్రవర్తించకపోయినచో నగరవాసులందరిని శిక్షించవలసి వస్తుంది. ప్రతిహాలవర్గలకుగడంగి ఉండేకం కలిగించేవారికి కఠినశిక్షలు విధించబడునని జర్మను అధికారులు తెల్పుచున్నారు.”

జర్మనీ తానాక్రమించిన దేశాలను సరిగా పరిపాలించలేకుండా వుందని పారిసు రేడియోలో ప్రకటించిన అంశములబట్టి

తెలియగలదు. అధికారులు అహారాలు కొనుక్కోడానికి యిచ్చిన 7,000,000 రేషను పుస్తకాలుకాక, పారిసులో 5,000,000 దొంగ పుస్తకాలు వాడుకలో ఉన్నాయని రేడియోలో ప్రకటించబడెను.

హాలెండులో.

తమ సూతనవిధానంవలన హాలెండులో నిరుద్యోగసమస్య పూర్తిగా తోలగిపోయిందని జర్మనులు తరుచు చెప్పుచుందురు. కాని అధికారుల లెక్కలలో అట్లులేదు. 110,000 పనివారు జర్మనీలో పనిచేయుటకు బలవంతంగా పంపబడిరి. మరికొందరు ప్రాంసుకి పంపబడిరి. యుద్ధంవలన చెడిన వస్తువులు పునరుద్ధరించుటకు 75,000 పనివారు నియమింపబడగా యింకా 110,000 మంది 1941 వ సం॥ ఏప్రిలు సరికి హాలెండులో నిరుద్యోగులున్నారు. వీరుగాక జర్మనులక్రింద పనిచేయ యిష్టంలేక నిరుద్యోగుల జాబితాలో తమ పేర్లను యివ్వనివారు ఎందరో గలరు.

నార్వేలో.

తాను గెల్చిన దేశాలలో చిక్కులే పొట్లగుని చుట్టుకొన్నవిగాని సౌఖ్యంలేదని న్యూయార్కు టైమ్సువృత్తిక వ్రాసింది. నార్వేనుండి ఎగుమతిచేయగల సరకంతా అయిపోయినం

దున జర్జనీకి అక్కడనుండి దిగుతులు తగ్గిపోవుచున్నవి. నార్వేదేశీయులు బుద్ధిపూర్వకంగా నుండు తగ్గించుచున్నారు. వనివారు చాలను కారణమున యివుడు అందరు నిర్బంధంగా వనిచేయాలని కాసింపబడింది. క్విస్లింగ ప్రభుత్వానికి యిట్లుపడక 18 రాష్ట్ర గవర్నరుల తప్ప తక్కినవారందరు రాజీనామానిచ్చిరి.

“లాల్ బి బెల్లికు.”

గత యధంలో బెల్లియందేశాన్ని జర్జనీ ఆక్రమించినపుడు దొంగితనంగా ఒక పత్రిక ప్రకటించబడి ప్రసిద్ధిగాంచింది. “లాల్ బి బెల్లికు” అను ఆ పత్రిక యివుడు తిరిగి

ప్రకటించబడుతున్నది. జర్జనీ ఆ దేశాన్ని ఆక్రమించిన వెంటనే ఆ పత్రిక ప్రైవేట్ కాగితాలుగ వెలువడింది. తిరువాత త్వరితాగ్రేవ్యములైనవి అయింది. ఇవిను తిరు వేదల అమృతపత్రికగ బొమ్మలతోనూడ బాగా ప్రకటించబడుతున్నది. జర్జనీపాలకుల బ్రునెల్స్ కేంద్రస్థానమండి వీరుచూచున సందాదకత్యమున వెలువడుతున్నదని దానిమీద అమృతగలద. వీరుచూచు అన్నది బ్రునెల్స్ నేరుక ఒక శిలా విగ్రహం. సుమారు 100,000 ప్రతులు వెలువడుతున్నట్లు అంచనా వేయబడినది. ఇది జర్జనీపై ప్రతికూల ప్రచారం చేస్తున్నది.

## కొన్ని యుద్ధపదాలకు అర్థాలు

డివిజను = సుమారు 1,200 సైనికులదళం. అన్ని రకముల ఆయుధాలు, రహతా యెర్పాలుగల్గి స్వయంసంపూర్ణంగానుండును.

రజిమెంటు = డివిజనులో ఒక భాగం.

ఫైటరు = యుద్ధవిమానం. దాడివచ్చు శత్రువిమానాలను తరిమివేయుట కుపయోగించబడును. వీటిలో ఫిరంగులుండును బాంబు విమానాలకు రక్షణగ ఇవి పంపబడుచుండును. స్టిటుఫైర్లు, హారికేనులు అని రెండురకాలు బ్రిటిషు ఫైటర్లుగలవు.

బాంబులు = బాంబుల వేయు విమానాలు. ఇవి ఒరువైన బాంబులు మోసుకొనిపోవుటకు వీలుగనుండును. ఒకే ఇంజను బాంబులు, పెక్కు ఇంజనుల బాంబులుకూడా ఉంటాయి. విట్టీ బాంబులు, డ్రైనుమీము బాంబులని బ్రిటిషు బాంబులలో రెండురకాలు. డ్రైనుమీములలో ముగ్గురుండురు. వెనుక భాగమునందు ఒక ఫిరంగి, రెక్కలలో ఒక ఫిరంగి యుండును.

జంకరు = జర్జను బాంబులవేయు విమానం.

మెనరుస్క్రిమిటు = జర్జను ఫైటరువిమానం.

బాటిలుషిపు = యుద్ధనౌక లన్నింటిలో పెద్దరకం. విశేషంగా ఫిరంగులుంటాయి. చాల బరువైనది. నౌకాదళశక్తి అంతా యిరకం నౌకలపై ఆధారపడియుండును. 14 అంగుళముల ఉక్కు రేకు కవచముండును.


క్రాయిజరు = ఇంకోరకం యుద్ధనౌక. ప్రైవానికన్న వేగంగా పోవును. సుమారు 9 ఫిరంగులుంటాయి. సముద్రాలలో సంచారంచేయు కాపలాకాస్తూఉండును. వర్తక నౌకలకు కాపలాగాతోతుంది. క్రాయిజరులపై విమానాలను మోసుకపోతూవుంటారు.

డిప్టోయర్లు = క్రాయిజరుకన్న చిన్నవి డిప్టోయరులు. ముఖ్యంగా టార్పెడోలలో శత్రునౌకలను నాశనంచేయు దానికి ఉపయోగిస్తాయి. నౌకాదళంలో ఎక్కువ ఉపయోగపడేవి డిప్టోయర్లు. సబుమెరైనులను, శత్రువుల టార్పెడోలను వేతికి నాశనంచేస్తుంటాయి. ఒక డిప్టోయరులో నాలుగైదు టార్పెడోలుంటాయి. పెద్దనౌకలకు కాపలాగా పోతూవుంటాయి. చిన్నవనుటచే శత్రువులగురికి అందివు. నాలుగుండి 8 ఫిరంగులు యిందుండును.

సబుమెరైను = నీటిలో కనబడకుండా సంచారంచేయు శత్రునౌకలను ముంచేవి. వీటికే యు—బోటులని మరో పేరు.

టార్పెడో = సిగ రెట్టుచూడంలో పొడవుగానుండు ప్రేలు డుయ్యత్రం. సబుమెరైనునుండిగాని, విమానముండిగాని, యుద్ధనౌకనుండిగాని దీనిని గురిచూచినచోలే కది మెల్లవరకు పోయి శత్రునౌకకు తగిలి, వెంటనే ప్రతి, బానిలో కన్నం పెట్టగలదు. నీటిలో దాచుకొనదయే ప్రయాణంచేయగల యంత్రం ఆయ యిముడ్చబడియుండును.

నూడదేశపు యుద్ధ భూమి.



నూడదేశ దక్షిణ నైవ్యము ధైర్యముగా యుద్ధముచేయగలదు. దీనియందు బ్రిటిషు, స్వదేశపు ప్రవ్యంగులున్నారు. యధారంభంలో యీ నైవ్యము పెరిగినది. ఇటలీవారిలో యిటీవల యుద్ధంచేసింది.



## ఈ వారంలో యండ్ల వార్తలు.

విమాన దాడులు.

బ్రిటిషు విమానములు గత 30 వ తేది బుధవారమునాడు ఆర్మీటకు సముద్రతీరప్రాంతముల కెగసి ఫిన్లండులో క్విన్స్ లెప్టెన్ మో రేవులయందున్న జర్మను నౌకలపై తీవ్రమగు దాడి సాగించెను. రేవుకట్టడుములు చాలవరకు శిథిల మొనర్చబడెను. క్విన్స్ లెప్టెన్ వద్ద 1,460 టన్నుల చిన్న జర్మను యండ్లనౌకకు రెండుమూడు బాంబులు సూటిగా తగిలెను. మరి నాలుగు నౌకలపైకైనను బాంబులు తగిలియుండును. నాలుగు శత్రువిమానములు కూలబడెను. బ్రిటిషు విమానములు 16 నష్టమొనరి అగస్టు 1 వ తేదిన పగలు బ్రిటిషు విమానములు బెర్లిన్ నుండి తీర ప్రాంతమున సముద్రములో ప్రయాణమొనర్చుచున్న శత్రునౌకల జట్టును ఎదిర్చి బాంబులు వర్షించెను. వానిలో రెండు నౌకలకు చాల బాంబులు తగిలెను. ఒకనౌక కునిగిపోయెను. మూడు విమానములు తిరిగిరాలేదు. 2 వ తేది శనివారము రాత్రి బ్రిటిషు విమానములు జర్మనీ రాజధానియగు బెర్లిన్ నగరముమీద బ్రహ్మాండమగు దాడి సాగించెను. ఈ దాడిలో క్రొత్తరకపు బాంబులు వేలకొలదిగ నగరమందన్ని ప్రాంతములను వర్షించబడెను. అవి ఖర్చి నగర మధ్యప్రాంతమంతను ఇంచుమించు పూర్తిగ తగులబెట్టెను. ఇంతవరకు బర్లిన్ నుపై 50 మారులు దాడి సాగింపబడెను. శనివారము మధ్యాహ్నము జర్మనీలోని ప్రధాన రేవుపట్టణమును, నౌకా నిర్మాణ కుశలము ముఖ్య స్థానమును అగు కీలు రేవుపైనను, హంబర్గు నగరముపైనను, బ్రిటిషు వైమానికులు, “విగ్గి రే కోటలు” అను క్రొత్తరకపు పెద్దపెద్ద విమానములలో చాలనేవు విమానించి వందలకొలది బాంబులు వేసిరి. నౌకా నిర్మాణశాలలలో చాలభాగము ధ్వంసమైనవి. ఆదివారము రాత్రి వాతావరణము విమాత్రమును అనుకూలముగ లేకపోయినను, బ్రిటిషు విమానదళము జర్మనీలో కుశ్చిమభాగమున గల రైను, రూర్ ప్రాంతములలో గల హంబర్గు, ఫ్రాంకోఫర్టు మొదలగు పారిశ్రామిక పట్టణములపైనను, ఫ్రెంచితిరమున కెరె, మొదలగు రేవు పట్టణములపైనను భయంకరమగు దాడుల జరపిరి. కెలేనుండి బుల్గాను రేవువరకునుగల, ఫ్రెంచి రేవు లన్నిటియందును గూడ—బ్రిటిషు బాంబులచే లేచినమంటలు, బ్రిటిషు తీరమునకు కనుపించెను. ఆ రేవులలో బ్రిటిషు వైమానికులు వేసిన పెద్దరకపు బాంబుల భయంకరమగు ప్రేలుడు ధ్వజాలు బిరుగునందు కెంటు జిల్లాలోని ప్రదేశములకు విసిరించి, ఆచట ఇండ్లు కంపించెను.

ఈ సంవత్సరము జూలై నెలొఖరువరకు 7 నెలలలోను బ్రిటిషు విమానములు 2,500 శత్రువిమానముల ధ్వంస మొనర్చెను. వీనిలో 488 జూలై మాసమున నిర్మూలించబడెను. ఆ నెలలో బ్రిటిషు ప్రభుత్వము 306 విమానముల గోల్పోయెను.

జూలై 30 వ తేది బుధవారము రాత్రి బ్రిటన్ పై శత్రు విమానదాడులు చాల తక్కువ. తూర్పుతీర ప్రాంతమునను, ఆగ్నేయప్రాంతమునను మాత్రము అక్కడక్కడ చెదురుగ బాంబులు పడెను. ప్రాణనష్ట మెక్కడను కలుగలేదు. గురువారము రాత్రి, యార్వత్, ప్లింత్ రేవులపై దాడి జరిపితిమని జర్మనులు ప్రకటించుకొనుచున్నారు. కాని, ఆ ప్రాంతములకు 40 మైళ్ల దూరమునం దెక్కడను ఒక్క బాంబుకైన పడలేదు. స్వల్పసంఖ్యాకములగు శత్రువిమానములు మాత్రమే నాటిరాత్రి సముద్రతీరమున దాటుటకు

ప్రయత్నించెను. అవియును తూర్పుతీర ప్రదేశములలోనే బాంబుల పడవేసి తిరిగిపోవలసివచ్చెను. అగస్టు 1 వ తేది రాత్రి బ్రిటిషు పడమటితీరపు పట్టణములమీదను, ఆగ్నేయ భాగపు పట్టణములమీదను స్కాట్లండులోను కొలదిగ బాంబులు వేసినవి. వానివలన ఆస్తికి యేదిధమగు నష్టమును కలుగలేదు. శనివారము రాత్రి బ్రిటన్ తూర్పుభాగమున కొన్ని ప్రదేశములపై బాంబులు పడెను. ఆస్తికి స్వల్పమగు నష్టము గలిగెను. ఆదివారము మధ్యాహ్నము, ఇంగ్లీషు భాసలుపై జరిగిన విమానపోరాటమున ఒక జర్మను విమానము కూల్చివేయబడెను. నాటిరాత్రి బ్రిటన్ తూర్పుతీర ప్రాంతములమీదను, స్కాట్లండుమీదను అచ్చటచట కొన్ని బాంబులు పడెను. సముద్రతీరపట్టణమున కొన్ని భవనములు నిర్మూలమై పోయెను. కొంతమంది హతయైరి.

ఇటలీ-ఆఫ్రికా-మధ్యధరా.

ఉత్తర ఆఫ్రికా (లిబియా) లో టూటూకు దుర్గమువద్ద శత్రులు గత 30 వ తేదిన ఆకస్మికముగ దుర్గము నొకివైపు నుండి పట్టుకొను తలంపుతో వచ్చి వైసబడిరి. కాని బ్రిటిషు సైనికులు ఫిరంగుల గుండ్లవర్షముతో తరిమివేసిరి. 31 వ తేదిన బ్రిటిషు సైనికులు ఆకస్మికముగ, శత్రు సైనికపంక్తులపై బడిరి. కాని, శత్రులు పోరాడుట కంగీకరింపక, చీకటి మాటున వెనుకప్రాంతములకు మరలిపోయిరి.

31 వ తేదిన లిబియా-ఈజిప్టు సరిహద్దులలో మరల పోరాటము చెలరేగెను. హెల్వా కనుమవద్ద ఉభయపక్షములును, చాలనేవు ప్రతిపక్షాల సైనిక పంక్తులపై ఫిరంగి గుండ్ల వర్షమును గురిపించిరి.

సిరియాలో యుద్ధవిరామ ఒకంబడిక, పకారము విషి సైనికులు 30 వ తేదికి తమ ఆయుధసాముగ్రిసి, మందుగుండు సంతను బ్రిటిషు అధికారులకు అప్పగించిరి.

ఈజిప్టునందలి నైలునదీ డెల్టా ప్రాంతమున, శత్రువిమానములు గత 31 వ తేదిన అచ్చటవచ్చుట బాంబులు వేసెను. ఈజిప్టు రాజధానియగు కైరొయందును, అలెక్సాండ్రియా మొదలగు ఇతర పట్టణములలోను గూడ శత్రుదాడిని సూచించు గంటలు మ్రోగెను. శత్రుబాంబులవలన ఇద్వరు మరణించిరి. ఆస్తి కెట్టినష్టమును గలుగలేదు. అగస్టు 31 వ తేది రాత్రి మరల, ఈజిప్టునందు చాల ప్రాంతములలో శత్రువిమానదాడుల గంటలు మ్రోగెను. సూయజ్ కాలువ ప్రాంతమున చాల బాంబులు పడెను. దానివలన 17 మంది మరణించిరి. 58 కి గాయములు తగిలెను. ఆస్తికి గూడ కొంత నష్టము గలిగినదని అధికారులు ప్రకటించిరి. కైరొ, అలెక్సాండ్రియా, పోర్టు సైదులులలో గూడ ఫిరంగిగుండ్ల ప్రేలుడు ధ్వజాలు వినిపించెను.

31 వ తేదిన, కొన్ని ఇటాలియను క్రాయిజర్లు మధ్య ధరాసముద్రమున పోరుచుండగా బ్రిటిషు జలాంతర్గామి వాని నెదిర్చి “టూర్పెడ్” లను వేర్చెను. రెండు టూర్పెడ్ లు శత్రునౌకలకు తగిలెను.

శనివారమునాడు బ్రిటిషు యండ్లనౌకలు కొన్ని ఉత్తర ఆఫ్రికాతీర సముద్రమున పోరుచుండగా చాల శత్రువిమానములు వాని నెదిర్చెను. బ్రిటిషు విమానములు వెంటనే వెకెగసి, శత్రువిమానములలో నాల్గింటిని నేలగూల్చి, మిగతా వానిని తరిమివేసెను.

శుక్రవారమురాత్రి చాల బ్రతిషు విమానములు క్రిటుదీవి యందలి జర్నను విమానాశ్రయములపై దాడిసల్పి వందల కొలది బాంబులు వర్షించెను. కేసడియా, మెలామీ విమానాశ్రయములలో లేచినవందలకు, ప్రేలుడు శబ్దములు 40 మైళ్ల దూరము వరకు కనపడుచుండెను. పెద్ద మందు గుండు గిడ్డంగులు, పెట్రోలు గిడ్డంగులు ధ్వంసమైనవి.

మధ్యధరాసముద్రపు పడమటిభాగమునగల ఇటాలి యనుల సార్నినియా దీవిపైన, బ్రతిషు విమానములు గత 30 వ తేదిన అకస్మికముగ మొదటిసారి దాడి సాగించి అచట జలవిమానాశ్రయములలోగల 5 బాంబరు విమానముల పూర్తిగ తగులబెట్టెను. ఇంకను చాలవిమానములు ధ్వంస మైనవనియున్నది. క్రిందనున్న సైనికులు విమానధ్వంసక ఫీరంగుల నుపయోగించుకొనిరి. కాని బ్రతిషు వైమానికులు, నేలపాక్షుల నెగురుచు మరఫిరంగుల నుపయోగించి వారినిందరను చంపివేసిరి. 31 వ తేదిన సీసీ దీవియందలి మెస్సీను రేవుపైనను, పరెర్ రేవుపైనను, అఫికా ఉత్తరతీరమందలి బెంఫూజీ రేవుపైనను బ్రతిషు విమానములు పెద్దదాడుల సాగించెను. ఈ దాడులనుండి బ్రతిషు విమానములన్నియు శురక్షితముగ తిరిగివచ్చెను. 3 వ తేదిన ఒక “ప్రోటోంగు దాక్సు”ను రెండు ఇటాలియను యుద్ధనౌకలు ఒక చోటు నుండి మరియొక చోటుకు లాగుకొని పోవుచుండగా, బ్రతిషు జలాంతర్గాములు వాని నెదిర్చి, టార్పెడోలతో ప్రేల్చి ముంచి వేసెను. ఇటలీతీరమునకు ఒక మైలులోపు దూరములోనే ఈ పోరాటము జరిగెను.

ఈజిప్టు మంత్రివర్గము జూలై 31 వ తేదిన రాజీనామా నొసగెను. ఆ మరునాడు ముస్సోలినీ పాపాగారు, సాడిన్సు పక్షప్రతినిధులనుగూడ కలుపుకొని క్రొత్తమంత్రి వర్గము నేర్పరచిరి. సాడిన్సుపక్షమువారు, ఈజిప్టు బ్రిటను పక్షమున యుద్ధములో దిగవలెనని కోరువారు. మంత్రి వర్గము అందుకు అంగీకరింపకపోవుటచే వీరు గత వత్సరము మంత్రివర్గమునుండి రాజీనామా నొసగిరి.

రష్యాపై యుద్ధమున పాల్గొనుటకు పంపబడిన మొదటి ఇటాలియను సైనికదళము అఖండై యీ యుద్ధరంగమునజేరి పోరాడుచున్నదని 1 వ తేదిన ఇటాలియను ఆధికారులు ప్రకటించిరి.

### అమెరికా - అట్లాంటికు.

అమెరికా సంయుక్తరాష్ట్రముల రక్షణకు ఆర్థికముగ దీనుకొనవలసిన చర్యలగురించి సలహా యొసగుటకు రూజ్వెల్టు అధ్యక్షు డొక ప్రత్యేక ఆర్థిక సలహా సంఘమును నెలకొల్పెను. యుద్ధమునకు పెట్రోలు విశేషముగ కావలసి యుండుటచే సాధ్యమైనంతవరకు తక్కువగవుపయోగించవలె నని సంయుక్తరాష్ట్ర ఆధికారులు ప్రజలను కోరిరి. తూర్పు భాగపు రాష్ట్రములలో సాయంత్రం 7 గంటల నుండి ఉదయం 7 గంటల వరకు విక్రయముల మానవలెనని ఒక లక్ష పెట్రోలు డిపోలకు ఉత్తరువులు గావించిరి.

వైనా రాజధానియగు చుంకింగు నగరముపై జపాను విమానములు గతవారము దాడి జరిపినపుడు కొన్ని బాంబులు, అచట నదియందున్న చిన్న యుద్ధ నౌకకు తగిలి నష్టము గలిగించెను. జపాను రాయబారి ఇందుకు శశ్చిత్తాపము దెలిపి, నష్ట పరిహార మొసగెదమని వాగ్దాన మొనర్చిరి. దానికంగీకరించి ఈ వివాదమును సమాప్తి గావించుకొంటి మని, సంయుక్తరాష్ట్ర దేశీయాంగ కార్యదర్శి సమర్థుడెల్లు గారు ప్రకటించిరి.

రష్యాకు కావలసిన విమానముల నూనెలను వెంటనే సరై చేయుటకు సంయుక్తరాష్ట్ర ఆధికారులు ఉత్తరువుగావించిరి. అందుకుగాను 10 వేల డబ్బులు త్వరితముగ తయారు చేయ బడుచున్నవి. నూనెను రవాణా చేయుట కుపయోగించు 2 టాంకరు నౌకలను గూడ రష్యా కొనగూ విషయమాలోచన యందున్నది.

అవసరమగుచో, సంయుక్త రాష్ట్రములు గూడ యుద్ధ మున దిగవలెనని, ప్రభుత్వ ఉపాధ్యక్షుడగు వాలఫ్ గారు రేడియో ద్వారా ఉపన్యసించుచు అమెరికా ప్రజలను హెచ్చరించిరి.

వీడి ప్రభుత్వము అక్షరాజ్యములకు తోడ్పడి, సహకార భావముతో వ్యవహరించునెడల, సంయుక్త రాష్ట్ర ప్రభుత్వము ఇంతవరకు అనుసరించుచున్న విధానమును మార్పు కొనవలసియుండుననియు, ఇండ్లో వైనాలో జపాను దురాక్రమణను ప్రేంచి ప్రభుత్వము నిరోధింపక పోవుటవలన అమెరికాశాంతి భద్రతలకు ఉపద్రవము గలిగెననియు సంయుక్త రాష్ట్ర రాయబారి హెచ్చరించెను.

ఇక మీద విమానముల కుపయోగించు పెట్రోలు మొదలగు మోటారు నూనెలను సంయుక్త రాష్ట్రములనుండి, పశ్చి మార్గగోళపు రాష్ట్రములకును బ్రతిషు సామ్రాజ్య దేశముల కును, అక్సిసు దురాక్రమణల ప్రతిఘటించుచున్న దేశముల కును దప్ప ఇతర దేశములకు ఎగుమతి చేయరాదని నిషేధింపవలసినదని, రూజ్వెల్టు అధ్యక్షుడు ఈ నెల 1 వ తేదిన ప్రభుత్వాధికారులకు నూచించెను. ఇతర పెట్రోలియము నూనె పదార్థములను మాత్రము, సంగ్రామమునకు పూర్వము, యేదేశముల కెంతెంత యెగుమతి యగుచున్నదో అంత వరకెగుమతి చేయుటకును అనుమతించెను.

రూజ్వెల్టు అధ్యక్షుని ప్రతినిధిగ బయలుదేరిన హారి హార్పిన్సుగారు జూలై 31 వ తేదిన మాస్కోచేరి స్టాలిను తోడను, ఇతర సోవియటు ఆధికారులతోడను దీర్ఘమగు సంభాషణల సాగించెను. స్టాలిను నుండి రూజ్వెల్టునకు ఒక సందేశమును గైకొని 4 వ తేదిన హార్పిన్సుగారు లండనునకు తిరిగి వచ్చిరి.

రూజ్వెల్టు అధ్యక్షుడు, 3 వ తేదిన “పెట్రోమక్” అను తన బోటునందెక్కి విహారమునకు వెడలెను. అతడెక్కడకు జనునదియు చాల రహస్యముగ నుంచబడెను.

దక్షిణ అమెరికా రాష్ట్రములు జర్నను నాజీలపై గైకొను చున్న తీవ్ర చర్యలనుగాంచి, భయపడి నాజీ నాయకులు తమ కాదేశములలోగల సౌమ్ముల నిపుడు స్విట్జర్లాండు దేశపు బ్యాంకులలోనికి మార్చుకొనుచున్నారు.

నాజీ నాయకులు అర్జెంటైనాలో తిరుగబాటు లేవదీయుటకు కుట్రలు పన్నుచున్నటుల పోలీసు అధికారులు కనిపెట్టి 7 గురు మనుష్యులను అరెస్టుచేసిరి. అర్జెంటైనాలోని జర్నను రాయబారి తన టపా సంచిలో పెట్టిపంపిన “వైర్ లెస్ట్ నెట్టు” బంగీని అర్జెంటైనా ఆధికారులు పట్టుకొనుట అశాస్త్రీయమని ఆక్షేపించెను. అర్జెంటైనా ప్రభుత్వ మీ వాదనను నిరాకరించెను. జర్నీతో రాజకీయ సంబంధముల ప్రేంచివేసుకొనవలెనని అర్జెంటైనా శాసనసభ్యులు కొందరు ప్రభుత్వమును గోరిరి.

బొలీవియా రాష్ట్రమునగూడ జర్మనులు విప్లవకరమగు కుట్రలు పన్నుచుండిరిని అధికారులు కనుగొనిరి.

అక్షరాజ్యముల తరపున వ్యాపారము సాగించుచున్న కొన్ని మెక్సికో వర్తకసంస్థలపై ఆంక్షను ప్రకటించిన సంయుక్త రాష్ట్ర చర్యకు అసమ్మతి తెలుపవలెనని జర్మను అధికారులు గావించిన సూచనను మెక్సికో ప్రభుత్వము నిరాకరించెను. జర్మనీ రాయబారులను నాజీలను వెడల గొట్టవలసినదనియు మెక్సికో శాసనసభలో నొక తీర్మానమును పాదించుటకు ఒక సభ్యుడు నోటీసు నొసగెను.

వెయ్యి రాష్ట్ర ప్రభుత్వము రాయబారుల టపాలను పరీక్షించుకుండ వంపుటకు ఇదివరకు జర్మనీతో గావించుకొనిన ఒడంబడికను రద్దుచేయుచు నోటీసు నొసగెను.

అర్జెంటైనా ప్రభుత్వము, తమ దేశమునగల ఒక జర్మను పాఠశాలను మూసివేయుటకు ఉత్తరువు గావించెను. ఇతర పాఠశాలలపైనగూడ ఇట్టి యుత్తరువులే త్వరలో గావించబడుననుకొనుచున్నారు.

### రష్యా-ఫిన్లండు.

గత 30 వ తేదీన, జర్మను విమానములు రెనిక్ గ్రాడు నగరముపై దాడి సల్పుటకు మూడుమారులు ప్రయత్నించెను. కాని అన్ని మారులును రష్యను విమానములచే తిరుగగొట్టబడెను. రష్యా రాజధానియగు మాస్కో నగరముపై విమానదాడి ప్రయత్నములుగూడ అటులనే భగ్న పరుచబడెను. బాల్టిక్ సముద్రముమీదుగా ఫిన్లండునకు ఆయుధ సామగ్రిలను, సైనికులను రవాణాచేయుచున్న రెండు పెద్ద నౌకలను ఒక డిస్ట్రోయరును 1 వ తేదీన రష్యను విమానములు ముంచివేసెను.

రష్యనులు వెనుకకు పోవునపుడు, దేశమునంతను భస్మీ పటలంచేసి పోవుచుండుటచే, తమ నైస్యములకు సత్తెలేక చిక్కుపడుచున్నారనియు, పురోగమనము చాల మందగించుచున్నదనియు ఫిన్లండు అధికారులు ప్రకటించిరి.

1 వ తేదీన “వి” కట్టణమువద్ద జరిగిన పోరాటమున రష్యను నైస్యములు జర్మనియొక్క 253 వ సాయుధ సక వచ శకట పటాలము చాల భాగమును రూపు మాపెను. స్టాలెస్కువద్ద జరిగిన పోరాటమున 137 వ జర్మను నైస్యకవళము పూర్తిగ నిర్మూలపబడెను.

రష్యాపై దాడి ప్రారంభమైన మూడు వారములలోను 30 లక్షల జర్మను నైస్యము నష్టమైనదని రష్యను అధికారులు ప్రకటించిరి.

రష్యనులు ఇపుడిపుడే తమ రిజర్వు దళములను దెచ్చి యుద్ధ రంగమున దింపుచున్నారనియు, ఇకమీద రష్యను నైస్యములు తామే జర్మను నైస్యక వంతులపై కలిపి దాడుల సాగించి, శత్రుల నిర్మూలించెదరనియు, జర్మనులు మూడు వారములగ ఒక్క ఆడుగైనను ముందునకు సాగజాల కున్నారనియు “ప్రవాదా” అను రష్యను పత్రిక వ్రాసినది.

ఈ నెల 5 వ తేదీకి, ముఖ్య రంగమగు స్టాలెస్కు ప్రాంతమున జర్మను నైస్యములు విమానమును ముందుకు రాగలుగలేదు. ఉభయ పక్షములకును ఇచట 20 దినములుగ భయంకరమగు పోరాటము జరుగుచున్నది. ఉభయములును అనేకలక్షల నైస్యము నివట ఉపయోగించుచున్నారు.

దక్షిణమున కీపు నగరము వైపునకును, ఉత్తరమున రెనిక్ గ్రాడు వైపునకును జర్మనులు ఇదివరకు కంటే అపారమగు నైస్యములనుచేర్చి అతి భయంకరముగ పోరాడుచు వాని నెటులైనను ఆక్రమించుటకు ప్రయత్నించుచున్నారు. ఈ రంగములలో శత్రులు కొంతముందుకు రాగల్గిరి. కాని ఆ నగరముల స్థితి ఇంకను అంత ఉపద్రవకరమైనదని భావించనక్కరలేదు. కీపు ప్రాంతమునగల ఫేల్కు, బైలయా నె ర్కోపు పట్టణములను తా మాక్రమించితిమని జర్మనులు 5 వ తేదీన ప్రకటించిరి.

రష్యా-అమెరికా సంయుక్త రాష్ట్రముల ప్రభుత్వములు 4 వ తేదీన రెండు ఒడంబడిక పత్రములపై సంతకము లాస ర్చుకొనెను. రష్యాకు కావలసిన ఆయుధ పరికరములను ఇతర పదార్థములన్నిటిని సత్వరముగ సత్తె చేయుటకు, సంయుక్త రాష్ట్ర ప్రభుత్వమాయొడంబడికయందు అంగీకరించెను.

ఉత్తరమున ఆర్క్టిక్ ప్రాంతమున చాల బ్రటిషు యుద్ధ నౌకలు నైస్యములతో మర్మమస్సు మొదలగు రష్యను రేవులవద్ద సిద్ధముగనున్నవి. బ్రిటిషు-రష్యను నైస్యములు రెండును కలిసి ఈ ప్రాంతమునుండి ఫిన్లండు-జర్మను నైస్యముల నెదుర్చు ననుకొనుచున్నారు.

ఫిన్లండు, బ్రిటనుతో రాజకీయ సంబంధములను త్రేంచి వేసుకొనెను. ఫిన్లండును శత్రుదేశముగ ప్రకటించి దిగ్బంధనమును అమలు జరుపుటకు బ్రిటిషు ప్రభుత్వమువారు రుత్తరువు గావించిరి.

బ్రిటనునందలి పోలండు ప్రభుత్వాధికారులును సోవియటు ప్రభుత్వమును తమ వివాదములను పరిష్కరించుకొని మైత్రి యొడంబడికను గావించుకొనెను.

### టర్కీ-ఈరాక్-ఈరాక్.

సిరియానుండి టర్కీ రేవులకువచ్చి దాగుకొనిన ఫ్రెంచి యుద్ధ నౌకలను, సంగ్రామము ముగియువరకు తాము విడుదల చేయమని టర్కీ అధికారులు ఫ్రెంచి ప్రభుత్వమునకు దెలియజేసిరి.

ఈరాక్ నందు జర్మను నాజీ యేజెంటులు చురుకుగా తిరుగుచున్నారనియు, ఈ విషయమై తగు చర్య దీసుకొనవలసినదనియు బ్రిటిషు అధికారులు పక్షియూ ప్రభుత్వమును హెచ్చరించిరి. 1 వ తేదీన పక్షియూ అధికారులందుకు సమాధాన మొసగుచు, తా మివిషయమై మెలకువతోనే కనిపెట్టి యుంటిమనియు, దేశమున శాంతిభద్రతల కాపాడుట కవసరమగు సన్నాహము లన్నిటిని చేసియే యుంటిమనియు దెలిపిరి. ఈరాక్ ప్రభుత్వము తన తాటప్ర్యమును కాపాడుకొనుటకు కృత నిశ్చయమైయున్నదని ప్రకటించెను.

ఈరాక్ నందు జర్మను రాయబారి కార్యాలయమునందలి నైస్యక కార్యదర్శియు మరి యిద్దరు అధికారులును, శని వారమునాడు పక్షియూనుండి జర్మనీకి వెడలిపోవుచు టర్కీకి వచ్చిరి.

### శూరప్రాచ్యము.

జపాను నైస్యములు, ఇండో-చైనా రాజధానియగు 'నైగాను' నందు జూలై 31 వ తేదిన ప్రవేశించెను.

తాయిలాండునందు నాకా నిలయములను, విమానాశ్రయములను జపాను నైస్యము లుపయోగించుకొనుట కొనగవలెనని జపాను ప్రభుత్వము తాయిలాండు ప్రభుత్వమును వత్తిడి చేయుచున్నటుల వదంతులు వ్యాపించుచున్నవి. తాయిలాండు దేశపు ఎగు మత్సరకుల నన్నిటిని జపానుకే విక్రయించవలెననిగూడ జపాను గోరు మరతులతో నొకటి. తమ కేవిషయమై వత్తిడి ఏదియు కలుగజేయబడలేదని తాయి అధికారులు ప్రకటించిరి.

జపానునందలి యోఖామాస్సేసీ బ్యాంకుకు 160 లక్షల యెన్నుల బుణముసగుటకు తాయిలాండు బ్యాంకింగు సిండికేటు అంగీకరించి ఒడంబడిక చేసికొనునటుల 1 వ తేదిన ప్రకటించబడెను. తాయి ప్రభుత్వము జపానియులు చైనాలో కలకొల్పుకొనిన మంచూకో ప్రభుత్వమును అంగీకరించిరి.

జపాను అధికారులు ఇండో-చైనాలో తాయిసరిహద్దుల వద్ద నైస్యముల కేంద్రీకరించుట తాయిలాండులో ఆందోళన కలిగించుచున్నది.

మంచూకోయందు రష్యా సరిహద్దులలోగూడ జపాను నైస్యములు వికేషముగ కేంద్రీకరించబడుచున్నటుల వార్తలు వచ్చుచున్నవి.

తాయిలాండు సరిహద్దులలో జపాను నైస్యముల సమీకరణమువలన విషమ పరిస్థితులు వీర్పడుటచే సంయుక్త రాష్ట్ర ప్రభుత్వ దేశీయాంగ కార్యదర్శియగు సమ్మరు వెల్సుగారు 2 వ తేదిన జపాను రాయబారిని పిలిపించి సంగ్రహించెను.

ఆస్ట్రేలియా ప్రభుత్వ యధాంగమంతియగు స్పెండరు గారు 4 వ తేదిన ఆస్ట్రేలియా ప్రజల కుకస్యసింఘుడు దూరప్రాచ్యమున వ్యవహారము లిత్యేతముగ విషమించుచున్నవనియు యధము సంభవించుచో దేశరక్షణకు ఆస్ట్రేలియా సిద్ధముగ నున్నదనియు బ్రిటిషు నాకాదళముగూడ ఏక్షణమునైన దూరప్రాచ్యరింగములకు వచ్చి నిలచుటకు సిద్ధముగ నున్నదనియు ప్రకటించిరి.

5 వ తేదిన చాల బ్రిటిషు నైస్యములును భారతీయ నైస్యములును సింగ పూరునకు వచ్చి దిగెను. పాటియాల మహారాజుగారుగూడ ఆ నైస్యములతో వచ్చిరి.

“నార్థాంపుక్” “సాల్వలేకొసిటీ” అను పెద్ద అమెరికను యధనాకలు 4 వ తేదిన ఆస్ట్రేలియా రేపు పట్టణముగు బ్రిస్ బెక్కు వచ్చి చేరెను.

అమెరికా సంయుక్త రాష్ట్రములరేపులను, ఆస్ట్రేలియా యిండియా మొదలగు బ్రిటిషు సామాజ్యదేశముల రేపులను ప్రవేశింపవలదని జపాను అధికారులు తమ దేశపు నాకలను హెచ్చరించిరి.

అమెరికా సంయుక్త రాష్ట్రములందలి తాయి ప్రభుత్వ రాయబారి దేశీయాంగ కార్యదర్శియగు కార్డెలు హల్లుగారిని కలసి దూరప్రాచ్యవ్యవహారములగురించి చర్చించెను.

తాయిలాండునందు కొన్ని ఆర్థిక హక్కుల గోరుచున్న విషయము నిజమేనని జపాను అధికారములు 5 వ తేదిన ధృవపరచిరి.

విషీ.

విషీ ప్రభుత్వ నాయకులు ఆక్సిసు రాజ్యములతో సంపూర్ణ సహకారమునకు ఏగనున్నారను వార్తలగురించి విషీ యందలి సంయుక్త రాష్ట్ర రాయబారియగు ఆడ్డిరలు లీఫే. గారు విషీ ప్రభుత్వనాయకుడగు వెటెయిను సేనానిని హెచ్చరించి యధవిరామ మరతులకు మించి ఆక్సిసుతో అనుకూలముగ వ్యవహరించినయెడల సంయుక్త రాష్ట్రము సహింపదని హెచ్చరించెను.

పాగిను నగరమున జర్మను అధికారులతో సంగ్రహించి 5 వ తేదిన తిరిగివచ్చిన వెటెయిను సేనానియొక్క ప్రతినిధియగు, కాంటు డిల్లినగారు ఆక్సిసుతో సహకార మొనర్చు విధానమును మార్చుకొనుట కవకాశము లేదని ప్రకా విలేఖులతో మాటలాడుచు ప్రకటించెను.

### ఆక్రమిత ప్రాంతములు.

నార్వేయందలి జర్మను సైనికాధికారులు, దేశమందంతటను సైనిక శాసనమును ప్రకటించిరి. సముద్రతీర ప్రాంతముల ప్రజలందరును ఇండ్లను ఖాళీ చేసిపోవలసినదనియు కడియో సెట్టుల నెవరును వ్రుంచుకొనరాదనియుగూడ సైనికాధికారులు తరువు గావించిరి. ఆ నియమముల నుల్లంఘించిన వారికి 10 సంవత్సరముల కారాగార శిక్షనుండి పురిశిక్ష వరకును విధింపవచ్చును.

పోలండునందు జర్మను అధికారులు స్త్రీలను సంతానరహితులగు జేయుటకు నిర్బంధముగ సూదిమందుల నిచ్చుచున్నారు. ఈ విధముగ నిక పోలిషు జాతి అంతరించునటుల చేయవలయునని జర్మనుల ఉద్దేశము.

జర్మను లాక్రమించిన యూగోస్లావియా యందలి మాంటెనీగ్రో ప్రాంతమున ప్రజలు పెద్ద తిరుగుపాటులు చేయుచున్నటులను అవి ఆక్సిసు సైనికాధికారులకు చాల ఆందోళనను గల్గించుచున్నటులను స్విట్జర్లండునకు వార్తలు వచ్చుచున్నవి.

సలహా : ఇకముందు చూచుకొనుటకు యీ మదరాసు యధ సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]